



भीमथड़ी-जत्रा के मार्गदर्शन प्रोजेक्ट की शुरुआत क्यूलाजिक कंपनी के एमसीसीआईए ट्रेड टॉवरस में सॉफ्टवेयर एक्सपोर्ट्स एसोसिएशन ऑफ पुणे के अध्यक्ष गौरव मेहता द्वारा की गई। इस समय में सुनंदा पवार, अभिजीत अत्रे व पराग मेहता आदि उपस्थित थे।

भीमथड़ी - जत्रा बचत गुटों के उत्पादनों को ब्रैंड में बदलेगी : सुनंदा पवार

पुणे, 24 अगस्त (आ.प्र)

“भीमथड़ी-जत्रा” अब सिर्फ मेले तक सीमित नहीं रहेगी, बचत गुटों के उत्पादनों की बिक्री बढ़ाने के लिए भीमथड़ी जत्रा के उत्पादन का ब्रैंड में रूपांतरण किया जा रहा है. पहले चरण में यह भीमथड़ी-जत्रा ब्रैंड नए उत्पादन बाजार में पेश करेगी और उसकी बिक्री के लिए ‘सॉफ्टवेयर एक्सपोर्ट्स एसोसिएशन ऑफ पुणे’ ने भीमथड़ी के आयोजक एंग्रीकल्चर डेवलापमेंट ट्रस्ट, बारामती को मदद करेंगे. यह जानकारी एंग्रीकल्चर डेवलापमेंट ट्रस्ट, बारामती की ट्रस्टी सुनंदा पवार ने पत्रकार -वार्ता में दी.

उन्होंने बताया कि सॉफ्टवेयर एक्सपोर्ट्स एसोसिएशन ऑफ पुणे की सदस्य कंपनियों में योजना के द्वारा भीमथड़ी-जत्रा के उत्पादन के लिए खास स्टॉल लगाए जाएंगे. मार्गदर्शक

प्रोजेक्ट की शुरुआत बुधवार को क्यूलाजिक कंपनी के ऑफिस में सॉफ्टवेयर एक्सपोर्ट्स एसोसिएशन ऑफ पुणे के अध्यक्ष गौरव मेहता द्वारा हुई.

इस वर्ष भीमथड़ी -जत्रा 14 से 18 दिसंबर के दौरान एग्रीकल्चर ग्राउंड में आयोजित किया जाएगा. जिसमें 500 से ज्यादा स्टॉल उपलब्ध कराए जाएंगे. इस वर्ष भीमथड़ी-जत्रा में देश के सभी राज्यों से ग्रामीण गुप, सामाजिक संस्थाएं और एनजीओ को आमंत्रित किया गया है. जिससे भीमथड़ी-जत्रा में विभिन्न प्रकार के उत्पादन ग्राहकों को उपलब्ध हो सकेंगे.

पत्रकार -वार्ता में सॉफ्टवेयर एक्सपोर्ट्स एसोसिएशन ऑफ पुणे के सचिव अभिजीत अत्रे, क्यूलाजिक इंडिया प्रा.लि.के व्यवस्थापकीय संचालक पराग मेहता उपस्थित थे.